

16 ta' Novembru, 1956

Imballfin:

Is-S.T.O. Sir L. A. Camilleri, Kt., LL.D., President;
Onor. Dr. A. J. Montanaro Gauci, C.B.E., K.M., L.L.D.
Chev. Onor. Dr. W. Harding, B. Litt., LL.D.

Giuseppe Muscat et. versus Giuseppe Bugeja et.

Servitù — Passaġġ — Tibdil fl-Eżerċizzju tas-Servitù —
Prova — Art. 511 u 495 tal-Kodiċi Ċivili

Id-dispożizzjoni tal-liġi li tivvjeta lill-proprietarju tal-fond serventi li jagħmel ebda haġa li tnaqqas l-użu tas-servitù, jew li jirrendiha iżjed inkomodu, jew li jbidel l-istat tal-fond, jew li jitransferixxi dak l-użu minn post għal ieħor li ma kienx dak ta' qabel, tinsab modifikata mill-istess liġi fis-sens illi, jekk l-eżerċizzju tas-servitù fil-parti jew fuq il-parti tal-fond li fil-bidu tkun giet destinata, isir ta' ekel akbar għas-sid tal-fond serventi, jew jekk dan is-sid ma jkunx jista', minhabba dak l-eżerċizzju, jagħmel xogħolijiet, tiswijiet, jew miljoramenti fil-fond tiegħu, hu jista' joffri lil sid il-fond dominanti parti oħra xorta waħda tajba għall-eżerċizzju tas-servitù; u dan ma jistax jirrifjutaha.

Il-kondizzjonijiet li hemm b'onn jirrikorru biez din il-modifikazzjoni eżċezzjonali tista' ssekk huma, għalhekk, (1) illi l-eżerċizzju tas-servitù fil-lok originarju jirrendi dik is-servitù aktar oneruża, jew jimpedixxi lil sid il-fond serventi li jagħmel fiż xogħolijiet, tiswijiet, jew miljoramenti, u (2) illi l-fond dominanti ma jgiz preġudikat mit-tibdil tal-lok għall-eżerċizzju tas-servitù.

Għaldaqstant, is-sid ta' fond li hu suġġett għas-servitù ta' passaġġ favur fond ieħor jista' jiddestina għall-eżerċizzju ta' dak il-passaġġ parti oħra tal-fond serventi, jekk dan it-tibdil hu jagħmlu għax ikollu vantaġġ jew interess li jagħmlu, u jekk b'dan it-tibdil huwa ma jikkażuna ebda preġudizzju lill-fond dominanti, anzi j'avantaġġja.

Imma bis-saħħa ta' din id-dispożizzjoni tal-liġi favorevoli għaliek, il-proprietarju tal-fond serventi ma jistax jeżerċita minn rajh it-tibdil fis-servitù, mingħajr ma jinterpella lill-proprietarju tal-fond

dominanti, u, fil-każ li dan jirrifjuta jagħti l-kunsens tiegħu għal dak it-tibdil, mingħajr ma jirrikorri lill-Qorti biez ibiddel il-post originali tas-servitù. Hu jista' bis: "joffri" lill-proprietarju tal-fond dominanti post ugwalment komodu għall-eżercizzju tas-servitù, u fil-każ li din l-offerta ma tigiz "attettata", għandu jottjeni l-awtorizzazzjoni tal-Qorti; għax ma jistax jispolja lill-vicin mill-pussess tas-servitù.

Kwantu għall-forma, dan il-kunsens tas-sid ma hemmx b'onn li jirriżulta minn att publiku; u lanqas hemm b'onn, biez ikollu effett quddiem it-terni t-tibdil fl-eżercizzju tas-servitù, li jiġi nskritt fir-Registru Publiku. L-att publiku u l-inkrizzjoni fir-Registru Publiku huma rikjesti meta si tratta minn titolu li "joħloq" is-servitù, u mhux li "jimmodifika" l-eżercizzju tagħha. U għalhekk hu biżżejjed li l-kunsens ta' sid il-fond dominanti għat-tibdil fl-eżercizzju tas-servitù jirriżulta minn provi testimonjali.

Il-Qorti; — Rat iċ-ċitazzjoni quddiem il-Prim'Awla tal-Qorti Civili, li biha l-atturi, premess kwalunkwe provvedimento relattiv, billi in segwitu għas-suċċessjoni mill-ġenituri tagħhom f'zewġ sesti ndivizi u għall-akkwist ta' zewġ sesti ndivizi oħra, u fl-aħħarnett in segwitu għall-akkwist taż-żewġ sesti ndivizi rimanenti l-oħra fl-atti tan-Nutar Francesco Catania tas-7 mix-xahar ta' Marzu 1913 (dok. A), jiġifieri waqt iż-żwieġ tal-imsemmi Filippo Muscat mal-instanti Crocefissa Muscat, li hija wkoll użufruttwarja universali ta' ġidu, l-imsemmijin Giuseppe u Filippo aħwa Muscat saru jippossjedu l-intier tal-parti distinta tal-fond urban f'Had-Dingli, allura mingħajr numru, u attwalment b'bieb għall-imsemmija triq immarkat bin-numru 1, consistenti f'passaġġ mill-bitha li jagħti għall-bieb fuq imsemmi, liema bitha tiffirma parti ta' porzjoni oħra mill-istess fond, f'dawra żgħira ċirkondata minn hitan tas-sejjeġh, u li tidhol għaliha mill-istess bitha, dina l-bitha ta' ġewwa sugġetta għad-dritt ta' passaġġ versu l-porzjoni l-oħra, maqjel bil-passaġġ għaliegħ mill-istess bitha, bil-ġus u pertinenzi l-oħra kollha, kif jnsabu aħjar u dettaljatament deskritti fl-istess att ta' akkwist (dok. A); u billi mill-imsemmi jum tal-istess l-aħħar akkwist sa tliet snin ilu, jiġifieri għal aktar minn tletin sena, dana l-fond, kif ikun

pruvat, baqa' kif kien fl-istess jum 7 ta' Marzu 1913, izda xi tliet snin ilu, meta l-konvenuti bnew fuq fond kontigwu, huma mhux biss ressqu l-imsemmi bieb, izda ressqu l-istess passagg, li mill-istess bieb jaghti ghal gewwa, u rrestringewh, izda wkoll, wara li waqqghu l-fuq imsemmijin hitan tas-sejjegh u bnew hajt iehor, f'dan fethu zewg bibien li jaghtu ghall-fuq imsemmija bitha, u dan kollu minghajr il-kunsens tal-instanti u ghad-detriment tal-proprjeta taghhom; talbu (1) li l-konvenuti jkunu kundannati li jirrimettu l-proprjeta tal-atturi fl-istat pristinu taghha, billi jghalqu z-zewg bibien fuq imsemmijin u jressqu l-bieb stradali fil-pożizzjoni tieghu originarja, u jwessghu l-passagg ghall-wisa' li kellu qabel, taht dawk il-provvedimenti kollha li joghogobha taghti l-Qorti, anki, ghall-bzonn, bl-assistenza ta periti arkitetti, u dana fi zmien perentorju li ghall-fini premiss jigi lilhom prefiss; (2) li fil-każ li jiskadi t-terminu prefiss lill konvenuti, u ma jkunux gew ezegwiti x-xoghlijiet fuq kontemplati, l-atturi jigu awtorizzati li jezegwixxu huma, a spejjez tac-citati, l-imsemmijin xoghlijiet, taht dawk il-provvedimenti kollha li joghogobha taghti l-Qorti, u ghall-bzonn anki taht id-direzzjoni ta' periti nominandi. Bl-ispejjez, kompriži dawk tal-protest tal-15 ta' Lulju, 1953;

Omissis:

Rat is-sentenza moghtija minn dik il-Qorti fl-20 ta' April 1956, li biha gew respinti t-talbiet tal-atturi, bl-ispejjez kontra taghhom; wara li kkunsidrat;

Illi l-perit gudizzjarju, fl-ewwel relazzjoni tieghu, wasal ghall-konkluzjoni illi l-bitha ta' barra biss hija proprjeta tal-konvenut, suggetta però ghad-dritt ta' passagg favur l-attur; illi ghall-alterazzjonijiet li ghamel il-konvenut Bugeja ma kienx hemm ghalfejn jintalab il-kunsens tal-atturi, u dawn ma ghandhomx ghalfejn jillanjaw kontra tieghu; illi rigward il-konvenut Tanti, mill-lat materjali u prattiku, l-atturi lanqas ghandhom raguni biex jilmentaw mill-alterazzjonijiet maghmula minnu, peress li huwa, la messilhem il-proprjeta taghhom, u lanqas naqqsilhom id-dritt tal-passagg, li se maj qeghdin jezercitaw b'akbar konvenjenza

milli kienu qabel; mill-lat guridiku l-perit halla f'idejn il-Qorti biex tiddeċidi jekk, fil-każ ta' Tanti, kienx necessarju u l-kunsens tal-atturi, u, f'każ affermattiv, jekk dan il-kunsens g'ix lihu mogħti mill-atturi;

Illi l-istess perit g'udizzjarju, fir-relazzjoni supplementari, issottometta illi l-konvenut Bugeja kellu mhux biss l-interess li jagħmel l-imsemmija alterazzjonijiet, imma rrikava minnhom il-vantaggi evidenti mill-perit speċifikati, u li, kieku ma għamelx hekk, Bugeja kien jissepara ruħu mill-proprjetà l-oħra tiegħu, u biex imur għaliha kien ikollu jdur id-dawra minn Strada San Rocco għal Strada Għar Bettija; kwantu għall-konvenut Tanti, l-interess tiegħu li jagħmel l-alterazzjonijiet in kwistjoni kien li jkabbar l-art kemm jista' biex ikun jista' jibni dar ta' daqs sodd sfaċenti, għalkemm mhux kbira, u kieku ma għamelx hekk, id-dar kienet tkun żgħira ħafna, skommoda, bla bir u bla bitħa privata, u kien ikollu l-inkonvenjenza l-oħra tal-passaġġ bejn id-dar u l-maqjel li minnu kienu jgħaddu l-atturi;

Illi l-Qorti, wara li eżaminat ir-riżultanzi proċesswali, taqbel mar-raġunamenti sottomessi mill-perit, u tadotta l-konkluzjonijiet minnu raġġunti;

Illi bl-alterazzjonijiet li saru, l-atturi jippretendu li g'ew aggravati u preġudikati fid-drittijiet tagħhom, u li, anki jekk l-ispażju li minnu l-atturi jgħaddu jappartjeni lill-konvenuti, dawn, qabel ma għamlu t-tibdil, kellhom jirriportaw il-kunsens tal-atturi;

Illi dina l-kwistjoni tiddependi minn kif għandu jiġi interpretat l-art. 511 tal-Kodiċi Civili, li fuqu, apparentement, hija bażata l-azzjoni esperita mill-atturi. Dak l-artikolu jiddisponi illi "is-sid tal-fond serventi ma jista' jagħmel xejn li jista' jnaqqas l-użu tas-servitù, jew li jagħmel li dan l-użu ikun ta' xkiel akbar. Huwa ma jistgħax ibiddel il-kondizzjoni tal-fond; lanqas ma jista' jiddestina għall-eżerċizzju tas-servitù parti oħra tal-fond diversa minn dik li fiha s-servitù kienet g'iet stabbilita fil-bidu. Iżda, jekk l-eżerċizzju tas-servitù fil-parti jew fuq il-parti tal-fond li fil-bidu tkun g'iet destinata jsir ta' xkiel akbar għas-sid tal-fond serventi, jew jekk dan is-sid ma jkunx

jista', minhabba dan l-eżercizzju, jagħmel xogħlijiet, tiswijiet jew miljoramenti fil-fond tiegħu, hu jista' joffri lil sid il-fond dominanti parti oħra xorta waħda tajba għall-eżercizzju tas-servitù', u dana ma jistgħax jirrifjutaha";

Dina d-dispożizzjoni hija ispirata mill-ekwità, u speċjalment mill-prinċipju illi "quod tibi non nocet et alteri prodest, faciendum est". U Pacifici Mazzoni, fil-komment tiegħu ta' l-art. 645 tal-Kodiċi Ċivili Taljan, simili għall-artikolu tagħna fuq miġjub, jgħid li dik id-dispożizzjoni "è diretta a proteggere l'interesse generale del miglioramento dell'agricoltura e della proprietà urbana, che potrebbe essere impedito o reso più difficile e costoso dal mantenimento della servitù nel suo stato originario (Servitù Prediali, para. 131);

Illi, però, biex tista' ssehh id-dispożizzjoni eċċezzjonali fuq miġjuba, hemm bżonn li jirrikorru żewġ kondizzjonijiet, jiġifieri (1) illi l-eżercizzju tas-servitù fil-lok originarju jirrendi dik is-servitù aktar oneruża, jew li jimpendixxi lil sid il-fond serventi li jagħmel fiħ xogħolijiet, tiswijiet jew miljoramenti, u (2) illi l-fond dominanti ma jiġix preġudikat mit-tibdil tal-lok għall-eżercizzju tas-servitù;

Kwantu għall-ewwel kondizzjoni, il-liġi ma tindikax ix-xogħolijiet u l-miljoramenti rikjesti mis-sid tal-fond serventi; u għalhekk dawn jistgħu jkunu ta' kwalunkwe natura u entità, basta li jikkostitwixxu għal dak is-sid interess suffiċjenti. Jgħid a propożitu Pacifici Mazzoni: "Quanto all'impedimento di far lavori, opere e miglioramenti nel fondo gravato di servitù..... la detta facoltà compete per qualsiasi specie di lavori che il proprietario del fondo servente vi voglia fare, e per qualsiasi specie di riparazioni di cui quello abbisogni, e per qualunque specie di miglioramenti che presentino un conveniente interesse, acciocchè sia legittimato l'eccezionale diritto" (Servitù Prediali, para. 131, pag. 230);

Illi minn dana jidher illi, meta jirrikorru l-kondizzjonijiet preskritti mill-liġi, sid il-fond serventi ma għandux bżonn tal-kunsens ta' sid il-fondi dominanti biex jagħmel l-imsemmija alterazzjoni; u difatti, l-art. 511 fuq riprodott

jikkonkludi illi s-sid tal-fond dominanti ma jistghax jirrifjuta dak it-tibdil. Din hija wkoll il-ġurisprudenza taghna (Kollez. XVI - I - 71);

Illi, taht dawn iċ-ċirkustanzi, ladarba rriżulta illi l-imsemmija żewġ kondizzjonijiet, fil-fehma tal-Qorti, ġew mill-konvenuti soddisfatti, dawn ma kellhomx bżonn tal-kunsens tal-atturi għat-tibdil in kwistjoni. Rigward, mbagħad, il-konvenut Bugeja, kif sewwa osserva l-perit fl-ewwel relazzjoni tiegħu (fol. 74), hu ma għamel xejn li bih illeda d-dritt tal-passaġġ tal-atturi, peress li mill-biġha ta' barra ma mess xejn, u l-atturi setgħu jkomplu jgħaddu b'hal qabel; kull ma għamel kien li bena b'gebel regolari l-parti tiegħu mill-ħajt immarkat XXX fuq il-pjanta fol. 77, f'lok il-ħajt baxx tas-sejjeġh li kien hemm qabel, u fih ħalla bieb li mill-proprjetà tiegħu jagħti għall-biġha tal-istess konvenuti, liema apertura kienet teżisti minn qabel;

Illi, ladarba għal dawn l-alterazzjonijiet ma kienx, skond il-liġi, meħtieġ il-kunsens tal-atturi, ma hemmx bżonn li tiġi nvestita l-kwistjoni sollevata mill-atturi, finnota tagħhom (fol. 44), dwar jekk dak il-kunsens għandux jirriżulta minn att publiku jew biżżejjed li jkun mogħti verbalment;

Illi mir-relazzjoni supplementari jidher b'mod soddisfacenti l-interess u l-vantaġġ li għandhom il-konvenuti fit-tibdil in kwistjoni;

Illi, fl-aħħarnett, ma giet pruvat illi l-atturi ġew minn dak it-tibdil preġudikati jew imfixkla fl-eżerċizzju tad-drittijiet tagħhom; anzi, kif osserva l-perit, huma l-lum qegħdin jeżerċitaw id-dritt tal-passaġġ b'akbar konvenjenza minn qabel;

Illi, anki rigward il-kap tal-ispejjeż, għandu jiġi notat illi l-atturi aċċettaw it-tibdil in kwistjoni u damu f'dan l-atteggjament, kif jammettu huma stess (fol. 3), almenu tliet snin, u b'hekk urew illi ma sofrewx minn dak it-tibdil il-preġudizzju li minnu qegħdin jilmentaw il-lum — apparti iċ-ċirkustanza li kollox sar bil-kumentizza tagħhom, kif jindikaw il-provi;

Rat in-nota tal-appell tal-atturi, u rat il-petizzjoni tagħ-

hom fejn talbu li s-sentenza fuq imsemmija tiġi revokata, billi jiġu milqugħa t-talbiet tagħhom dedotti fl-att ta' ċitazzjoni; bl-ispejjeż taż-żewġ istanzi kontra l-konvenut;

Omissis;

Ikkunsidrat;

Illi ċirka tliet snin ilu, qabel ma giet promossa din il-kawża, il-konvenuti appellati għamli l-alterazzjonijiet indikati fl-att ta' ċitazzjoni fil-fond tagħhom, fejn hemm biha, li l-lum biċċa minnha tinsab mibnija, u li fuqha l-appellanti għandhom id-dritt tal-passaġġ biex minnu jgħaddu għal kumditajiet oħra tagħhom, viċini u limitrofi. L'appellanti jsostnu li b'dawk l-alterazzjonijiet ġew leżi d-drittijiet tagħhom; u b'din l-azzjoni qegħdin jitolbu li jiġu mneħħija u li kolloxx jiġi rimess kif kien qabel;

Ikkunsidrat;

Illi l-appellanti jippretendu li huma għandhom il-komunjonijoni tal-imsemmija biha, u mhux biss id-dritt tal-passaġġ minn fuqha. Izda dina l-pretensjoni tinsab eskluża tant mill-premessi kontenuti fl-att ta' ċitazzjoni, kemm mill-att tal-akkwist eżibit in kopja fil-fol. 4 tal-proċess, kif ukoll mix-xhieda tal-attriċi *Crocefissa Muscat (fol. 29)*, ta' binha *Carmelo Muscat* Stabbilit illi l-biha fuq imsemmija hija biss proprjetà tal-konvenuti, sugġetta però għad-dritt tal-passaġġ versu l-imsemmijin beni tal-atturi, għandu jiġi nvestit il-pont jekk bl-alterazzjonijiet fuq indikati giex preġudikat dak id-dritt tal-appellanti;

Ikkunsidrat;

Illi, kwantu għall-appellant *Giuseppe Bugeja*, mill-provi u mill-perizja ma jirriżulta bl-ebda mod li huwa għamel xi haġa li biha seta' jippreġudika lill-appellanti fl-imsemmi dritt tagħhom ta' passaġġ. Kull ma għamel jikkonsisti filli huwa bena b'ġebel regolari l-parti tiegħu mil-ħajt markat XXX fuq il-pjanta fol. 77, f'lok il-ħajt tas-sejjeġh li kien hemm qabel, u fih halla bieb li mill-proprjetà tiegħu jagħti għall-biha li tappartjeni lilu u lill-appellat l-ieħor, u dak il-bieb qiegħdu fil-post fejn minn qabel kien hemm apertura. Kif sewwa ssottornetta l-perit ġudizzjarju, l-appellanti ma għandhom ebda raġuni jirreklamaw għal dak li għamel l-

appellat Bugeja, billi huma ma gewx preġudikati fid-drittijiet taghom, u Bugeja seta' jagħmel dak li jrid fi hwejgu b'vantagg kbir għalieh innifsu u mingħair preġudizzju għalihom;

Ikkunsidrat;

Illi, kwantu għall-appellat Tanti, dana, biex ikun jista' javvantaggja ruħu u jibni fuq il-bitħa fuq imsemmija, li fuqha l-appellanti għandhom id-dritt tal-passagg, ressaq il-bieb li jagħti għal dak il-passagg lejn il-proprjetà ta' l-appellanti, b'mod li, kif osserva l-perit ġudizzjarju, l-istess appellanti ma għandhomx raġuni jilmentaw minn dik l-alterazzjoni, billi huwa, la messilhom il-proprjetà tagħhom, u anqas naqqsilhom id-dritt tal-passagg; anzi dan id-dritt, bhala effett ta' dik l-alterazzjoni, qeghedin jeżerċitawh b'konvenjenza akbar milli kienu qabel. Meta l-appellant għamel dak li nġhad fuq, għamlu għax kellu nteress li jkabbar l-art kemm jista' biex jibni dar ta' daqs soddisfaċenti, u kieku ma għamilx hekk, id-dar kienet tkun żgħira hafna, skommoda, bla bir u bla bitħa privata;

Ikkunsidrat;

Illi d-dispożizzjoni tal-liġi li tivvjeta lill-proprjetarju tal-fond serventi li jagħmel ebda haġa li tista' tnaqqas l-użu tas-servitù, jew li jirrendiha iżjed inkomoda, jew li jbidel l-istat tal-fond, jew li jittrasferixxi dak l-użu minn post għal ieħor li ma kienx dak ta' qabel (art. 511(1) tal-Kodiċi Civili), tinsab modifikata mit-tieni paragrafu ta' l-istess artikolu, li jgħid:— "Iżda, jekk l-eżerċizzju tas-servitù fil-parti, jew fuq il-parti tal-fond li fil-bidu tkun ġiet destinata, isir ta' xkiel akbar għas-sid tal-fond serventi, jew jekk dan is-sid ma jkunx jista', minħabba dan l-eżerċizzju, jagħmel xogħolijiet, tiswijiet, jew miljoramenti fil-fondi tiegħu, hu jista' joffri lis-sid tal-fond dominanti parti oħra xorta waħda tajba għall-eżerċizzju tas-servitù; u dan ma jiġi għax jirrifjutaha";

Din id-dispożizzjoni ssib il-fondament tagħha fuq il-prinċipji tal-ekwità, billi, kif jgħid ir-Riccj (Corso Teorico-

Pratico di Diritto Civile, Vol. II, par. 463, pag. 607, ediz. 1912), "quando il proprietario del fondo dominante non soffre alcun incomodo per effetto del cambiamento, e questo sia d'altronde vantaggioso al fondo servente, non havvi ragione perchè, per il puntiglio dell'utente la servitù, debba patir danno l'agricoltura o l'industria, a favorire le quali la legge impone appunto la servitù";

Il-kondizzjonijiet rikjesti mill-ligi għall-applikazzjoni tal-imsemmija dispozizzjoni tal-art. 511 (2) tal-Kodiċi Ċivili jirrikorru fil-każ in ezami, billi l-eżerċizzju tas-servitù tal-passaġġ fuq imsemmi kien jimpedixxi lill-appellat Tanti, sid l-fond serventi, li jagħmel il-miljoramenti li għamel fil-fond tiegħu, u billi l-fond dominanti mhux biss ma ġiex preġudikat, iżda ġie avvantagġjat bit-tibdil tal-lok għall-eżerċizzju tas-servitù. Konsegwentement, Tanti kellu d-dritt kollu li joffri lill-appellanti s-sit li ddestinalhom għall-eżerċizzju tad-dritt ta' passaġġ, mingħajr ma huma setgħu jirrifjutawh;

Ikkunsidrat;

Illi l-proprjetarju tal-fond serventi ma jistax, bis-saħħa tal-imsemmija dispozizzjoni tal-ligi favur tiegħu, jeżegwixxi minn rajh it-tibdil tal-passaġġ mingħajr ma jinterpella lill-proprjetarju tal-fond dominati, u, fil-każ li dan jirrifjuta li jagħti l-kunsens tiegħu għal dak it-tibdil, mingħajr ma jirrikorri lill-Qorti biex ibiddel il-post originarju tas-servitù (Demolombe, Dir. Civ. tom.XII, n.902). Il-ligi, meta tippermetti lill-proprjetarju tal-fond serventi li "joffri" lill-proprjetarju tal-fond dominati post ugwalment komodu għall-eżerċizzju tas-servitù, u meta tivvjeta lil dan tal-aħħar li "jirrifjuta" dik l-offerta fil-każi mill-istess ligi preveduti, evidentement timponi lill-proprjetarju tal-fond serventi li jottjeni għal dak it-tibdil il-kunsens tal-proprjetarju tal-fond dominanti, u, f'każ ta' oppożizzjoni, lawtorizzazzjoni tal-Qorti, u tivvjetalu li jispolja lill-viċin mill-pussess tas-servitù (Kollez. Vol. XV, p.400). Hemm bżonn, għalhekk, li jiġi nvestit u riżolut il-punt jekk l-appellat Tanti kellux il-kunsens tal-appellanti meta għamel l-alterazzjoni in kwistjoni;

Ikkunsidrat;

Ill, kwantu għall-attur Giuseppe Muscat, fix-xhieda tiegħu (fol. 29) ammetta li ta dan il-kunsens mill-konvenut Tanti; u anzi qal li fuq il-passaġġ ma riedx iſtittex. Tanti kien baġħat jitolbu dak il-kunsens per mezz ta' ibnu Matteo, u fuq dik it-talba rrisponda li "seta', basta jhallilna mnejn mgħaddu, u jgħid li hadd ieħor, għax hemm ma kienx tiegħu wahdu". Kwantu għall-attriċi Crocefissa Muscat, l-appellant Tanti xehed li baġħat jieħu l-kunsens taġġha per mezz ta' binha Carmelo Muscat, u dan gieblu r-risposta li kollox sewwa. Id-depożizzjoni ta' Tanti fuq dan il-punt tinsab kontraddetta mill-imsemmi Carmelo Muscat u mill-attriċi Crocefissa Muscat; iżda fiċ-ċirkustanzi tal-każ kif hawn fuq elenkati, u mħabba l-konflitt fl-istess depożizzjonijiet tal-imsemmijin Crocefissa u Carmelo Muscat, il-fehma tal-Qorti hija li x-xhieda ta' Tanti jistħoq-qilha tiġi emmnu ta' iżjed minn taġġhom. Dawn iċ-ċirkustanzi huma dawn li ġejjin:—

Omissis;

Ill punt ieħor sollevat mill-appellanti huwa dak li kwalunkwe kunsens li huma setgħu taw għat-tibdil tal-passaġġ fuq imsemmi ma jiswiex u huwa null, għaliex ma sarx b'att publiku. Fuq dan il-pretensjoni, l-appellanti qegħdin jibbażaw ruħhom fuq id-dispożizzjoni tal-art. 495 tal-Kodiċi Civili, li jstabbilixxi li t-titolu li bih tiġi kostitwita servitù huwa null jekk ma jirriżultax minn att publiku, u meta s-servitù hija kostitwita b'att "inter vivos" ma jkollhiex effett rigward it-terzi qabel ma l-att ikun inskritt fir-Registru Publiku;

Ir-raġuni ta' din id-dispożizzjoni tal-ligi hija li s-servitujiet predjali huma kunsidrati bħala immobili għall-oġġett li għaliex jirriferrxu. Iżda fil-każ in eżami dik id-dispożizzjoni ma ssibx l-applikazzjoni taġġha, għaliex hija tik-kontempla t-titolu li bih servitù tiġi "kostatwita", u mhux il-każ ta' "tibdil" minn post għall-ieħor fl-istess fond serventi tas-servitù ta' passaġġ. F'dan il-każ ma "nholqot" ebda servitù għida, imma gie biss "modifikat" l-użu ta' servitù għa eżistenti skond id-dispożizzjoni tal-art. 511(2)

fuq citat, li għal dik il-modifika jirrikjedi biss l-“offerta” ta’ sid il-fond serventi u l-“accettazzjoni” ta’ sid il-fond dominanti, mingħajr ma jimponi ebda formalità. U lanqas jista’ jingħad li dik il-modifika, biex ikollha effett di fronti għat-terzi, kellha bżonn tirriżulta mir-Registru Pubbliku; għaliex, kif qalet il-Prim’Awla tal-Qorti Civili in re “Onor. De Petri ne. vs. Cassar”, 14 ta’ Frar, 1896, (Vol. XV, 394), mhux rikjest “per la iscrizione della costituzione di una servitù la indicazione della estensione e degli effetti della medesima, ma è sufficiente enunciare nella nota la specie della servitù e la menzione dei fondi dominante e servente”. U jekk dik l-indikazzjoni mhix rikjesta għall-każ ta’ “kostituzzjoni” ta’ servitù, “a fortiori” ma hemmx bżonnha għall-“modifika” tal-eżercizzju ta’ dik is-servitù fuq l-istess fond serventi;

Ikkunsidrat;

Illi għar-raġunijiet fuq miġjuba l-appell ma jisthoqq lux jiġi milqugh;

Għaldaqshekk;

Tirrespingi l-appell u tikkonferma s-sentenza appellata; b’-ispejjeż kontra l-atturi appellanti.
